

शासकीय आश्रमशाळा व कनिष्ठ महाविद्यालयात
घड्याळी तासिका तत्वावर नेमलेल्या शिक्षकांच्या
तासिकांच्या दरात, गट क व गट ड कर्मचाऱ्यांच्या
मानधनात/रोजंदारीत दि. १ जून, २०१७ पासून
वाढ करण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: शाआशा २०१७/प्र.क्र. १७०/का १३
हुतात्मा राजगुरु चौक, मादाम कामा रोड,
मंत्रालय, मुंबई- ४०० ०३२
तारीख: ०७ जून, २०१७.

वाचा -

१. आयुक्त, आदिवासी विकास, नाशिक यांचे परिपत्रक क्र. आस्था २००२/प्र.क्र. १९/का.२(६)/
दि. २३.१२.२००४
२. शासन निर्णय क्र. शाआशा २००४/प्र.क्र. १०६/का. १३ दि. ०२.०१.२००७
३. शालेय शिक्षण विभाग शासन निर्णय क्र. पीआरई २००८/(३१३/०८) प्राशि १, दि. १०.०९.२०११
४. आयुक्त, आदिवासी विकास, नाशिक यांचे पत्र क्र. आस्था २०१५/प्र.क्र.५९/का.२(९)/ ६०८०,
दि. १८.०८.२०१६.

प्रस्तावना-

आदिवासी विकास विभागांतर्गत असलेल्या शासकीय आश्रमशाळेतील शिक्षकांच्या रिक्त पदांवर विद्यार्थ्यांचे शैक्षणिक नुकसान होऊ नये म्हणून तासिका तत्वावर अत्यंत तात्पुरत्या स्वरूपात प्रकल्प अधिकारी स्तरावरून प्रशिक्षित/ अप्रशिक्षित शिक्षक नेमले जातात. तसेच गट - क (पुरुष अधिक्षक व स्त्री अधिक्षिका) व गट ड संवर्गातील (स्वयंपाकी/कामाठी/सफाईगार/शिपाई इ.) रिक्त असलेल्या पदांवर प्रशासनाच्या दैनंदिन कामकाजात अडचण निर्माण होवू नये म्हणून मानधन/ रोजंदारी तत्वावर कर्मचारी नेमले जातात. माध्यमिक व कनिष्ठ महाविद्यालयात शिक्षक संवर्गातील तासिका तत्वावरील कर्मचाऱ्यांना उक्त दि. २.०१.२००७ रोजीच्या शासन निर्णयान्वये प्रति तास निश्चित केलेले मानधन देण्यात येते. तर प्राथमिक शिक्षकांना आयुक्त, आदिवासी विकास, नाशिक यांच्या दि. २३.१२.२००४ च्या परीपत्रकान्वये निश्चित केलेले मानधन देण्यात येत आहे. तसेच गट क व गट ड संवर्गातील कर्मचाऱ्यांना प्रत्येक प्रकल्पांत वेगवेगळ्या दराने मानधन अदा केले जाते. याबाबत शिक्षकांच्या तासिका दरात वाढ व इतर कर्मचाऱ्यांच्या मानधनात/ रोजंदारीत समानता येण्यासाठी या कर्मचाऱ्यांनी वेळोवेळी मागणी केलेली आहे. तसेच या अनुषंगाने विधानसभेत उपस्थित झालेल्या प्रश्नावरील उत्तराच्या अनुषंगाने आश्वासन सुद्धा देण्यात आलेले आहे. त्यामुळे तासिका तत्वावरील शिक्षक व गट क व ड कर्मचारी यांच्या तासिका दरात/मानधनात/रोजंदारीत वाढ करणे व त्यात सुसुत्रता आणण्याची बाब शासनाच्या विचाराधीन होती.

शासन निर्णय-

उपरोक्त वस्तुस्थिती विचारात घेऊन आदिवासी विकास विभागाच्या शासकीय आश्रमशाळा व कनिष्ठ महाविद्यालयातील घड्याळी तासिका तत्वावर कार्यरत असलेल्या शिक्षकांच्या तासिका दरात व गट क व ड कर्मचारी यांच्या मानधनात/रोजंदारीत पुढीलप्रमाणे वाढ करण्याचा निर्णय शासनाने घेतला आहे.

पदनाम	अर्हता	वाढिव मानधन (प्रति घड्याळी तास) रुपये
उच्च माध्यमिक शिक्षक	पूर्ण अर्हता धारक	रु. १५०/-
	अपूर्ण अर्हता धारक	रु. १४०/-
माध्यमिक स्तर शिक्षक	पूर्ण अर्हता धारक	रु. १४०/-
	अपूर्ण अर्हता धारक	रु. १२५/-
प्राथमिक स्तर शिक्षक	प्रशिक्षित	रु. १२५/-
	अप्रशिक्षित	रु. ११५/-
स्त्री अधिका/पुरुष अधिका	बी.एस. डब्लु.	रु. १५,०००/- (प्रतिमाह)
गट-ड	किमान इ. ४ थी पास	सार्वजनिक बांधकाम विभागाकडून त्या त्या आर्थिक वर्षात संबंधित जिल्ह्याच्या दरसुचित मंजूर करण्यात येणा-या अकुशल मजुराचे दैनिक मजुरी दरा नुसार

२. सदरहू वाढीव तासिका दर/मानधन/रोजंदारी दिनांक ०१/०६/२०१७ पासून देय राहिल. तसेच या प्रित्यर्थ येणारा खर्च मंजूर तरतुदीमधून भागविण्यात यावा.

३. यापुढे आश्रमशाळांमध्ये वर्ग-४ च्या कर्मचा-यांच्या सेवा रोजंदारी तत्वावर न घेता सदर कर्मचारी बाह्यस्रोताद्वारे संबंधित संस्थाकडून विहीत पद्धतीने उपलब्ध करून घेण्याची दक्षता संबंधितांनी घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६०७१२५६४५६०२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ना. शिंदे)

उप सचिव, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई
२. मा. राज्यमंत्री, आदिवासी विकास यांचे खाजगी सचिव, मंत्रालय, मुंबई.
३. सचिव, आदिवासी विकास यांचे स्वीय सहायक, मंत्रालय, मुंबई
४. आयुक्त, आदिवासी विकास, नाशिक,
५. अपर आयुक्त, आदिवासी विकास ठाणे/नाशिक/अमरावती/नागपूर

६. प्रकल्प अधिकारी, एकात्मिक आदिवासी विकास प्रकल्प सर्व
७. जिल्हा कोषागार अधिकारी, सर्व
८. विभागीय शिक्षण उपसंचालक, सर्व
९. वित्त विभाग, मंत्रालय, मुंबई
१०. शालेय शिक्षण विभाग, मंत्रालय, मुंबई
११. सर्व कार्यासने, आदिवासी विकास विभाग, मंत्रालय, मुंबई.
१२. निवडनस्ती, कार्यासन १३.